

अपर आयुक्त, आदिवासी विकास, ठाणे
यांचे कार्यक्षेत्रातील शासकीय
आश्रमशाळा, चाफेवाडी, ता.कर्जत,
जि.रायगड च्या दुरुस्ती करिता
अंदाजपत्रके व आराखड्यास
प्रशासकीय मान्यता देण्याबाबत...

महाराष्ट्र शासन
शासन निर्णय क्रमांक : शाआबा-२००८/प्र.क्र.१८/का.१३
आदिवासी विकास विभाग,
मंत्रालय, मुंबई - ४०० ०३२.
दिनांक :-२१ फेब्रुवारी, २००८

वाचा :- आयुक्त, आदिवासी विकास, महाराष्ट्र राज्य, नाशिक यांचे पत्र
क्रमांक इमा-२००७/ प्र.क्र.६२/का.६(२), दिनांक १५ डिसेंबर, २००७.

शासन निर्णय : आयुक्त, आदिवासी विकास, नाशिक, महाराष्ट्र राज्य यांनी त्यांच्या दि.१५/१२/२००७ च्या पत्रान्वे अपर आयुक्त, आदिवासी विकास, ठाणे यांचे कार्यक्षेत्रातील शासकीय आश्रमशाळा, चाफेवाडी, ता.कर्जत, जि.रायगड या शाळेच्या दुरुस्तीकरिता रुपये १८,३३,३९६/- इतक्या रकमेचे अंदाजपत्रक व आराखडे प्रशासकीय मान्यतेसाठी. सार्वजनिक बांधकाम विभागाकडे सादर करण्यात आली असून यामध्ये इमारतीचे प्लास्टर करणे, ऑईल बॉण्ड डिस्टेंपर, वॉटर प्रूफ सिमेंट पेंट, विटांचे बांधकाम, दरवाजासाठी सागवान लाकडी फ्रेम व लाकडी दरांचा समावेश आहे.

२. अंदाजपत्रक संबंधित उप अभियंता, सार्वजनिक बांधकाम, उपविभाग, क्र.२, कर्जत यांनी तयार केले आहे व सक्षम अधिकारी म्हणून कार्यकारी अभियंता, सार्वजनिक बांधकाम विभाग, अलिबाग यांनी साक्षांकित केले आहे.

३. सदर अंदाजपत्रक सन २००६-०७ च्या विशेष प्रकल्प मंडळ, नवी मुंबई यांच्या रायगड दरसूचीवर आधारित आहे. अंदाजपत्रकात बाह्य पाणीपुरवठा व मलनिसारणाची तरतूद ८ टक्के व भाववाढीसाठी १० टक्के रकमेची तरतूद आता करण्यात आली आहे. अंदाजपत्रकात इतरही आवश्यक त्या दुरुस्त्या करण्यात आलेल्या आहेत. शासकीय आश्रमशाळा चाफेवाडी, ता.कर्जत, जि.रायगड या शाळेच्या अंदाजपत्रकात आवश्यक त्या

दुरुस्त्या केल्यानंतर सुधारित किंमत रु.१९,८४,६००/- यास सार्वजनिक बांधकाम विभागाने सहमती दिलेली आहे.

४. अपर आयुक्त, आदिवासी विकास, ठाणे यांचे कार्यक्षेत्रातील उपरोक्त शाळेच्या दुरुस्तीचे अंदाजपत्र रु.१९,८४,६००/- (रुपये एकोणवीस लाख चौऱ्यांशी हजार सहाशे फक्त) इतक्या रक्कमेस प्रशासकीय मान्यता देण्यात येत आहे. सदर दुरुस्तीच्या कामासाठी निधी उपलब्ध झाल्याशिवाय दुरुस्तीचे काम सुरु करू नये.

५. सदर शासन निर्णय सार्वजनिक बांधकाम विभागाच्या सहमतीने आणि शासन निर्णय वित्त विभाग क्र.विपअ-१००१/प्र.क्र.४६/२००१/विनियम, दिनांक ११ जुलै, २००१ मधील भाग-पहिला, उपविभाग-पाच अनुक्रमांक-१ नियम १३४ अनुसार प्रशासकीय विभागास प्रदान केलेल्या अधिकारानुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यांत आला असून त्याचा संगणक सांकेतांक क्रमांक २००८०२२०१७०५४२००१ असा आहे.

महाराष्ट्राचे राज्यपाल यांच्या आदेशानुसार व नावांने,


(चि.पु.काळे)
कार्यासन अधिकारी

प्रति,

आयुक्त, आदिवासी विकास, नाशिक (सोबत मुळ अंदाजपत्रक)

अपर आयुक्त, आदिवासी विकास, ठाणे .

प्रकल्प अधिकारी, एकात्मिक आदिवासी विकास प्रकल्प, पेण, जि.रायगड.

महालेखापाल (लेखा परिक्षा), महाराष्ट्र-१, नाशिक.

महालेखापाल (लेखा व अनुज्ञेयता), महाराष्ट्र-१, नाशिक..

जिल्हा कोषागार अधिकारी, रायगड.

कक्ष अधिकारी, सार्वजनिक बांधकाम विभाग (इमा-२), मंत्रालय, मुंबई-३२.

वित्त विभाग (विनियम), मंत्रालय, मुंबई-३२.

कक्ष अधिकारी (का.६ / का.७), आदिवासी विकास विभाग, मंत्रालय, मुंबई-३२.

निवड नस्ती (का.१३), आदिवासी विकास विभाग, मंत्रालय, मुंबई-३२.